

भारत के राजपत्र, असाधारण
भाग-II, खण्ड-3, उपखण्ड- (iii)
में तत्काल प्रकाशनार्थ ।

भारत निर्वाचन आयोग

निर्वाचन सदन,
अशोक रोड,
नई दिल्ली - 110001.

संख्या: 56/2008/राद.अ.(i)

तारीख: 9 नवम्बर, 2008
18 कार्तिक, 1930 (शक)

अधिसूचना

भारत निर्वाचन आयोग अपने आदेश संख्या 56/2008/राद.अ.नु0, दिनांक 8 नवम्बर, 2008 के अनुसरण में, निर्वाचन प्रतीक (आरक्षण और आबंटन) आदेश, 1968 के अनुच्छेद 17 के अन्तर्गत, अपनी अधिसूचना संख्या 56/2008/राद.अ., दिनांक 17 अक्टूबर, 2008 में एतद्वारा निम्नलिखित संशोधन करता है, अर्थात् :-

उक्त अधिसूचना से संलग्न सारणी - IV (स्वतंत्र प्रतीकों की सूची) में क्रम सं0 59 पर विद्यमान प्रविष्टि के बाद, निम्न प्रविष्टि जोड़ी जाएगी:-


‘ 60 - कुल्हाड़ी ’ (केवल मध्य प्रदेश राज्य में विधान सभा के चालू साधारण निर्वाचन के लिए)

इसके अतिरिक्त एतद्वारा यह घोषित किया जाता है कि उपर्युक्त संशोधन 31.10.2008 अर्थात् उस तारीख, जिससे मध्य प्रदेश के राज्यपाल द्वारा लोक प्रतिनिधित्व अधिनियम, 1951 की धारा 15 (2) के अन्तर्गत मध्य प्रदेश विधान सभा के साधारण निर्वाचन की घोषणा की गई, से प्रभावी माना जाएगा । इसके अतिरिक्त यह भी स्पष्ट किया जाता है कि मुक्त प्रतीकों की सूची में प्रतीक ‘ कुल्हाड़ी ’ को शामिल करना केवल मध्य प्रदेश विधान सभा के अभी हो रहे साधारण निर्वाचन के संबंध में, और न कि किसी अन्य राज्य/ संघ राज्यों में लागू होगा ।

इसके अतिरिक्त, एतद्वारा यह निर्देश दिया जाता है कि मध्य प्रदेश विधान सभा के अभी हो रहे साधारण निर्वाचन में यदि कोई अन्य गैर-मान्यताप्राप्त पंजीकृत राजनीतिक दल का प्रत्याशी अथवा निर्दलीय प्रत्याशी ‘ कुल्हाड़ी ’ प्रतीक के आबंटन के लिए विकल्प देना चाहे तो

उसे 10 नवम्बर, 2008 को, अर्थात् उम्मीदवारी वापस लेने के लिए निर्धारित अवधि समाप्त होने के बाद, प्रतीक आबंटन के समय से पहले 3 बजे तक विकल्प देने की अनुमति दी जानी चाहिए, तदोपरान्त विधान सभा क्षेत्र के रिटर्निंग ऑफिसर द्वारा उपर्युक्त प्रत्याशियों द्वारा दिए गए विकल्पों, यदि कोई हो, को ध्यान में रखते हुए तथा निर्वाचन प्रतीक (आरक्षण और आबंटन) आदेश, 1968 के अनुच्छेद 12 के प्रावधानों के अनुसार प्रतीकों का आबंटन किया जाएगा।

आदेश से,


(आर०के० श्रीमस्तव)

सचिव
भारत निर्वाचन आयोग